



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	01	2020



ശബരിമല പത്രക്കുറിപ്പ്-1

ഫോൺ : 04735-202664

www.sabarimala.kerala.gov.in, prdsabarimala2020@gmail.com

പുതുവർഷത്തെ വരവേറ്റ് സന്നിധാനം

ശബരിമല:പുതുവർഷത്തെ വരവേറ്റ് ശബരിശ സന്നിധിയിൽ പൊലീസിന്റെ നേതൃത്വത്തിൽ പതിനെട്ടാംപടിക്കു സമീപം കർപ്പൂരദീപം തെളിയിച്ചു.ശരണഘോഷ മന്ത്രങ്ങളാൽ മുഖരിതമായ അന്തരീക്ഷത്തിൽ വെൽക്കം 2020 എന്നു കർപ്പൂരം കൊണ്ടെഴുതിയതിൽ ഐ ജി എസ്.ശ്രീജിത്ത് ദീപം തെളിയിച്ചതോടെ ഉച്ചത്തിൽ ഹാപ്പി ന്യൂ ഇയർ ആശംസകളും കയ്യടികളുമുയർന്നു.

തുടർന്ന് എല്ലാവരും പരസ്പരം പുതുവത്സരാശംസകൾ നേർന്നു.പുതുവർഷപ്പിറവിയുടെ സന്തോഷം പങ്കിട്ട് മധുര പലഹാരങ്ങൾ വിതരണം ചെയ്തു.

പുണ്യം പൂക്കാവനം നോഡൽ ഓഫീസർ കൂടിയായ അഡ്മിനിസ്ട്രേഷൻ ഐ ജി പി. വിജയൻ,ശബരിമല ദേവസ്വം എക്സിക്യൂട്ടീവ് ഓഫീസർ വി എസ് രാജേന്ദ്രപ്രസാദ്, സന്നിധാനം സ്പെഷ്യൽ ഓഫീസർ എസ് സുജിത് ദാസ്, അസിസ്റ്റന്റ് സ്പെഷ്യൽ ഓഫീസർ സുരേഷ്, എ.എസ്. പി വിശ്വനാഥ്,വിവിധ സുരക്ഷ സേനാംഗങ്ങൾ,ദേവസ്വം ജീവനക്കാർ, വിവിധ വകുപ്പുകളിലെ ഉദ്യോഗസ്ഥർ പങ്കെടുത്തു.

എക്സൈസ് റെയ്ഡ്:1708 കേസുകൾ;3,41,600രൂപ പിഴ ഈടാക്കി

ശബരിമല:ഒടുവിലത്തെ കണക്കുപ്രകാരം ശബരിമല തീർത്ഥാടന കാലത്ത് എക്സൈസ് റെയ്ഡിൽ 1708 കേസുകളിലായി 3,41,600 രൂപ പിഴ ഈടാക്കി.2019 നവംബർ 25 മുതൽ ഡിസംബർ 29 വരെയുള്ള കണക്കാണിത്.

ഭൂരിഭാഗവും കോട്പ (സിഗരറ്റ്സ് ആൻഡ് അദർ ടുബാക്കോ പ്രോഡക്റ്റ്സ് ആക്ട്) നിയമപ്രകാരമുള്ള കേസുകളാണ്.

സന്നിധാനം റേഞ്ചിൽ 492ഉം പമ്പയിൽ 616ഉം നിലയ്ക്കലിൽ 600ഉം കേസുകളാണെടുത്തത്.ഇവിടങ്ങളിൽ നിന്ന് യഥാക്രമം 98 400,1 23 200,1 20 000 രൂപ പിഴയായി ലഭിച്ചു.സന്നിധാനത്തും പമ്പയിലും പുകയില ഉത്പന്നങ്ങൾ മാത്രമാണ് പിടികൂടിയത്.

നിലയ്ക്കലിൽ മൂന്നര ലിറ്റർ മദ്യവും ചെറിയ അളവിൽ കഞ്ചാവും പിടിച്ചെടുത്തു.25 ഗ്രാമോളം കഞ്ചാവിന്റെ രണ്ടുപൊതികളാണ് കണ്ടെടുത്തത്.ഡ്രൈവർമാരിൽ നിന്നാണ് മദ്യവും കഞ്ചാവും പിടിച്ചത്.

പുതുവർഷപ്പിറവിയിൽ ദേവസ്വം അന്നദാന മണ്ഡപത്തിൽ വിഭവസമൃദ്ധ സദ്യ

ശബരിമല:സന്നിധാനത്തെ ദേവസ്വം അന്നദാന മണ്ഡപത്തിൽ പുതുവർഷപ്പിറവിയോടനുബന്ധിച്ച് വിഭവ സമൃദ്ധ സദ്യ ഒരുക്കി.അടൂർ പ്രകാശ് എം.പി വിഭവങ്ങൾ വിളമ്പികൊണ്ട് സമൂഹസദ്യക്ക് തുടക്കംകുറിച്ചു.

ബെംഗളൂരുവിൽ നിന്നുള്ള അയ്യപ്പ ഭക്തരായ ഉണ്ണികൃഷ്ണൻ നമ്പൂതിരി ,രമേഷ് റാവു എന്നിവർ ചേർന്നാണ് സമൂഹ സദ്യ വഴിപാടായി സമർപ്പിച്ചത്.

ശബരിമല ദേവസ്വം എക്സിക്യൂട്ടീവ് ഓഫീസർ വി എസ് രാജേന്ദ്രപ്രസാദ്, അസി.എക്സിക്യൂട്ടീവ് ഓഫീസർ ജെ.ജയപ്രകാശ്,ഐജി എസ് .ശ്രീജിത്ത് ,ദേവസ്വം വകുപ്പ് ഉദ്യോഗസ്ഥർ , വിവിധ വകുപ്പ് ജീവനക്കാർ,ഭക്തതജനങ്ങൾ പങ്കെടുത്തു.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	01	2020



ശബരിമല പത്രക്കുറിപ്പ്-2

ഫോൺ : 04735-202664

www.sabarimala.kerala.gov.in, prdsabarimala2020@gmail.com

അടൂർ പ്രകാശ് എം.പി ദർശനം നടത്തി

ശബരിമല:മുൻ മന്ത്രിയും ആറ്റിങ്ങൽ എം .പി യുമായ അടൂർ പ്രകാശ് പുതുവർഷത്തിൽ ശബരീശ ദർശനം നടത്തി . രാവിലെ ഏഴു മണിയോടു കൂടി ശ്രീകോവിലിൽ ദർശനം നടത്തിയ അദ്ദേഹം വലിയ നടപ്പന്തലിൽ നടന്ന കുട്ടികളുടെ തിരുവാതിര കളി ആസ്വദിക്കുവാൻ എത്തി.തുടർന്ന് ദേവസ്വം അന്നദാന മണ്ഡപത്തിൽ നടന്ന പുതുവർഷ സദ്യക്ക് ഭദ്രദീപം തെളിയിച്ചു.

(പി.ആർ. ശബരി-268)

അയ്യപ്പസവിധത്തിൽ തിരുവാതിരച്ചുവടുമായി കുറുന്നുകൾ

ശബരിമല:പുതുവർഷദിനത്തിൽ അയ്യന് കുറുന്നുകളുടെ നൂത്താർച്ചന.തിരുവനന്തപുരം വെഞ്ഞാറമൂട് 'ജീവകല' സാംസ്കാരിക സംഘടനയിലെ പത്തുവയസിൽ താഴെയുള്ള പത്തു പെൺകുട്ടികളാണ് മകരവിളക്ക് മഹോത്സവ വേളയിൽ ശബരീശന് നൈവേദ്യമായി തിരുവാതിരയാടിയത്.

സന്നിധാനത്തെ ശാസ്താമണ്ഡപത്തിൽ നൂത്തഭംഗിയുടെ കാഴ്ചമേളമൊരുക്കി തിരുവാതിരകളി നിറഞ്ഞപ്പോൾ സ്വാമിദർശനത്തിനു കാത്തുനിന്ന തീർത്ഥാടകർക്ക്

അപ്രതീക്ഷിത കലാവിരുന്നായി.ഉൾക്കൊള്ളിച്ച ചുവടുകളും താളാത്മക ചലനങ്ങളുമായി കുറുപ്പുകൾ അയ്യപ്പഭക്തരെ തങ്ങളുടെ നൃത്തവലയത്തിലാക്കി.

മയൂഖ കാറ്റാടിയിൽ, എ വി അനാ മിത്ര, എം എ ആഗ്ന, ബി എസ് ശ്രീവിദ്യ, എച്ച് കെ നിധി, എസ് ആർദ്ര, വി എസ് നവമി, വി എസ് നിരഞ്ജന, എസ് എച്ച് ശിവാനി, എസ്ആദിത്യ എന്നിവരാണ് മല കയറിയെത്തി തിരുവാതിര അവതരിപ്പിച്ചത്.കലാവിരുന്ന് അടുർ പ്രകാശ് എം പി ഉദ്ഘാടനം ചെയ്തു.'ജീവകല' ഭാരവാഹികളായ വി എസ് ബിജുകുമാർ, പി മധു, എസ് ഈശ്വരൻ പോറ്റി, ദിലീപ് പുല്ലമ്പാറ, തുടങ്ങിയവർ പങ്കെടുത്തു.

2017-ലെ തിരുവോണ നാളിൽ 'ജീവകല'സന്നിധാനത്ത് കലാപരിപാടികൾ അവതരിപ്പിച്ചിരുന്നു. കൂടാതെ പതിനെട്ടാംപടിയിലും സന്നിധാനത്തും അത്തപ്പക്കളമിടുകയുമുണ്ടായി.

(പി.ആർ. ശബരി-269)

അയ്യപ്പഭക്തിയിൽ അവശത പമ്പകടന്നു; പുതുവർഷത്തിൽ അയ്യനെ കണ്ടു തൊഴാൻ അയ്യപ്പനെത്തി

ശബരിമല:ശാരീരികാവശതയെ അയ്യപ്പഭക്തിയും ഉൾക്കൊള്ളുന്നതും കൊണ്ട് തോൽപ്പിച്ച അയ്യപ്പൻ എന്ന ലക്ഷ്മൺ ഒൻപതാം തവണയും പുതുവർഷനാളിൽ മലചവിട്ടി നിർമ്മാല്യം തൊഴുതു.

ഒന്നാം വയസിൽ പോളിയോ ബാധിച്ച് അരയ്ക്ക് കീഴ്പ്പോട്ട് തളർന്നു പോയ ആളാണ് തമിഴ്നാട് തിരുനെൽവേലി സ്വദേശിയായ ഈ മുപ്പത്തഞ്ചുകാരൻ.നിയമ ബിരുദധാരിയായ ലക്ഷ്മൺ 2009 ജനുവരി ഒന്നിനാണ് ആദ്യമായി ശബരിമല ദർശനം നടത്തുന്നത്.

കടുത്ത അയ്യപ്പഭക്തനായി തീർന്ന ലക്ഷ്മൺ പിന്നീട് തന്റെ രണ്ടാംപേരായി അയ്യപ്പൻ എന്നതും കൂട്ടിച്ചേർക്കുകയായിരുന്നു. അയ്യപ്പവിശ്വാസം ജീവിത പ്രതിസന്ധികളെ പ്രകാശം ചൊരിയുന്ന ചിരിയോടെ അഭിമുഖീകരിക്കാൻ ഈ യുവാവിന് കരുത്തേകുകയും ചെയ്തു. ദർശനത്തിനെത്തുന്ന ഒൻപതാം വർഷത്തിലെ നാളും ആദ്യ അയ്യപ്പദർശന ദിനത്തിനു സമാനം ജനുവരി ഒന്നായത് ഈശ്വരനിശ്ചയമാണെന്ന് ലക്ഷ്മൺ വിശ്വസിക്കുന്നു.

നാലുപേരടങ്ങുന്ന സുഹൃത്ത്-ബന്ധു സംഘത്തിന്റെ തുണയിൽ,സഹായ ഉപകരണത്തിൽ ഊന്നിയാണ് അയ്യപ്പൻ സന്നിധാനത്തെത്തിയത്.കറുപ്പണിഞ്ഞെത്തുന്ന ഭക്തർക്കിടയിൽ പീത - നീല വസ്ത്രമണിഞ്ഞെത്തിയായിരുന്നു അയ്യപ്പൻ അയ്യനെ അയ്യനെ വണങ്ങിയത്.

(പി.ആർ. ശബരി-270)



വാർത്തകൾ ഇനി കാണാം... കേൾക്കാം... വായിക്കാം...

PRD LIVE

ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	01	2020



ശബരിമല പത്രക്കുറിപ്പ്-3

ഫോൺ : 04735-202664

www.sabarimala.kerala.gov.in, prdsabarimala2020@gmail.com

ക്രമക്കേട്: കച്ചവടസ്ഥാപനങ്ങൾക്കെതിരെ നടപടി; 59000 രൂപ പിഴ

ശബരിമല:സന്നിധാനത്ത് ഡ്യൂട്ടി മജിസ്ട്രേറ്റിന്റെ നേതൃത്വത്തിൽ നടത്തിയ സ്കാഡ് പരിശോധനയിൽ ക്രമക്കേട് കണ്ടെത്തിയ ഹോട്ടലുകൾ ഉൾപ്പെടെയുള്ള കച്ചവട സ്ഥാപനങ്ങൾക്കെതിരെ നടപടി.മാത്തം 59000 രൂപ സ്ഥാപനങ്ങൾക്ക് പിഴയിട്ടു.പഴകിയ സാധനങ്ങൾ കണ്ടെത്തിയ ഹോട്ടലുകൾക്കെതിരെ ഹിയറിംഗിനുശേഷം നടപടി സ്വീകരിക്കും.കൊപ്ര കളത്തിനു സമീപം അനധികൃതമായി പ്രവർത്തിച്ചുവന്ന ചായക്കട പുട്ടാൻ നിർദേശം നൽകിയതായും അധികൃതർ അറിയിച്ചു.

സ്കാഡ് പരിശോധനയിൽ അളവുതൂക്കങ്ങളിൽ വ്യാപക ക്രമക്കേടുകളുണ്ടെന്ന് വ്യക്തമായിരുന്നു.കൃത്യമായി ബിൽ നൽകാത്തതും ഗുണനിലവാരവും ശുചിത്വവും പാലിക്കാത്തതും അധികൃതർ കണ്ടെത്തി.പല ഹോട്ടലുകളിലും ഹെൽത്ത് കാർഡ് ഉണ്ടായിരുന്നില്ല.

വൻ ഭക്തജനത്തിരക്കിന്റെ പശ്ചാത്തലത്തിൽ വിരിവയ്ക്ക് ഇടങ്ങളിലും ടോയ്ലറ്റുകളിലും പരിശോധന നടത്തിയ സ്കാഡ് ക്ളീനിംഗ് സൂപ്പർവൈസർമാരുടെയും സാനിറ്റേഷൻ സൊസൈറ്റിയുടെയും സേവനം

ഉറപ്പാക്കാൻ വേണ്ട ക്രമീകരണങ്ങൾ നിർദ്ദേശിച്ചു.പുകവലിക്കാർക്ക് കർശന താക്കീതും നൽകി.

പുതിയ ഡ്യൂട്ടി മജിസ്ട്രേറ്റായി ചുമതലയേറ്റ അനിൽകുമാറിന്റെ നേതൃത്വത്തിൽ റവന്യൂ ,ലീഗൽ മെട്രോളജി,ഹെൽത്ത്,റേഷനിംഗ്,എക്സൈസ് ഉദ്യോഗസ്ഥർ ഉൾപ്പെട്ട സ്കാഡ് വരും ദിവസങ്ങളിലും ഊർജ്ജിതമായി പരിശോധന തുടരും.

(പി.ആർ. ശബരി-271)

ശബരിമല നാളത്തെ (02-01-2020) ചടങ്ങുകൾ

- പുലർച്ചെ 2.45 ന് പള്ളിയുണർത്തൽ
- 3 മണിക്ക് തിരുനട തുറക്കൽ
- 3.05 ന് നിർമ്മാല്യ ദർശനം
- 3.10 ന് അഭിഷേകം
- 3.15 മുതൽ 7 മണി വരെ നെയ്യഭിഷേകം
- 3.30 ന് ഗണപതിഹോമം
- 7.30 ന് ഉഷപൂജ
- 8 മണി മുതൽ 11.15 വരെ നെയ്യഭിഷേകം തുടരും
- 11.45ന് കലശാഭിഷേകം
- 12 മണിക്ക് കളഭാഭിഷേകം
- 12.30ന് ഉച്ചപൂജ
- 1 മണിക്ക് നട അടയ്ക്കും
- വൈകുന്നേരം 5 മണിക്ക് നട തുറക്കൽ
- 6.30ന് ദീപാരാധന
- 7 മണിക്ക് പുഷ്പാഭിഷേകം
- 9.30 ന് അത്താഴപൂജ
- രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--